

සොසො ට්‍රැප් නොනා



SOESOE TJAP NONA

ඉහත සියලුම සේවකයන්ට සහතිකයක් ලෙසින් සලකා


සිංගාලයේ සහ සිංගාලයේ සියලුම සේවකයන්ට

සහතිකයක් ලෙසින් සලකා SOESOE TJAP NONA


ඉහත සියලුම සේවකයන්ට සහතිකයක් ලෙසින් සලකා

සිංගාලයේ සහ සිංගාලයේ සියලුම සේවකයන්ට

සහතිකයක් ලෙසින් සලකා SOESOE TJAP NONA



සහතිකයක් ලෙසින් සලකා NESTLÉ MILK Co.



LAMPOE LILOR

(ပထမအမျိုးအစား)

ပထမအမျိုးအစား — ချိန် ၁၅၀ — ဒုတိယအမျိုးအစား

ပထမအမျိုးအစား ချိန် ၁၅၀

ဒုတိယအမျိုးအစား ချိန် ၁၀၀

120 ချိန်

ပထမအမျိုးအစား 24 ချိန်

1 ချိန်

ပထမအမျိုးအစား No. 4812 ဒုတိယအမျိုးအစား

ပထမအမျိုးအစား ချိန် ၁၅၀ f 10.50

ဒုတိယအမျိုးအစား ချိန် ၁၀၀ f 11.50

ပထမအမျိုးအစား ချိန် ၁၅၀

ဗြိတိသျှ ဗဟိုဘဏ်က ဝယ်ယူရန် အတွက် အကြံပြုပါသည်။

FIRMA JOSEPH RUTE — SOERABAJA

1 AUGUSTUS 1934

Koningin Emma School, Solo. Christelijke H.I.S. kanggé laré èstri mawi pondokan (Internaat).

Bajaran Internaat f 12.50 doemoegi f 25.— saben woelan mawi soedan 10% ing djaman samangké. Prijantoen ingkang badé nglebetaken poetranipoen dipoen atoeri moendoet ketrangan saking kepalaning pamoelangan.

Groot-School Christelijke Huis-school met Internaat, Solo.

bab pangrimating pangrimating grija; meyanji temboeng meloma hwa kedah Internaat doemoegi ni kalijan ing Mulo.

g kawat: moenu wedalan H. I. S., H. C. S., makelschool, Eur. L. S., Mulo.

Van Limburg Stirum School, Christelijke Mulo, Solo met Internaat.

Pondok oetawi Internaat kanggé laré djaler. Ingkang badé nglebetaken poetranipoen dipoen atoeri moendoet ketrangan dateng toewan A. J. Meurs, goeroe Mulo, pengagengipoen Internaat. Déné bajaran Internaat f 20.— doemoegi f 30.— ing samangké mawi kapotong 10%.

COLPORTAGE-BOEKHANDEL — SOLO

Serat Tjarjos 104 saking Kitab Soetji f 1.— Panglipoe sedjati f 0.60. Kitab Soetji 3 djilid f 1.85. Sedija kitab Soetji temboeng Welandi, Djawi, Melajoe, Tionghwa. Serat „Keprijé bisakoe ketemoe karo Goesti Jesoes?” f 0.05.

ရတနာတံဆိပ်ပုံနှိပ်ရေးကော်မရှင်တို့၏ အားပေးမှုကြောင့် နေရာရရှိခဲ့သည်။

ရတနာတံဆိပ်ပုံနှိပ်ရေးကော်မရှင်တို့၏ အားပေးမှုကြောင့် နေရာရရှိခဲ့သည်။

ရတနာတံဆိပ်ပုံနှိပ်ရေးကော်မရှင်တို့၏ အားပေးမှုကြောင့် နေရာရရှိခဲ့သည်။

ရတနာတံဆိပ်ပုံနှိပ်ရေးကော်မရှင်တို့၏ အားပေးမှုကြောင့် နေရာရရှိခဲ့သည်။

ရတနာတံဆိပ်ပုံနှိပ်ရေးကော်မရှင်တို့၏ အားပေးမှုကြောင့် နေရာရရှိခဲ့သည်။

ရတနာတံဆိပ်ပုံနှိပ်ရေးကော်မရှင်တို့၏ အားပေးမှုကြောင့် နေရာရရှိခဲ့သည်။

ရတနာတံဆိပ်ပုံနှိပ်ရေးကော်မရှင်တို့၏ အားပေးမှုကြောင့် နေရာရရှိခဲ့သည်။

ရတနာတံဆိပ်ပုံနှိပ်ရေးကော်မရှင်တို့၏ အားပေးမှုကြောင့် နေရာရရှိခဲ့သည်။

ရတနာတံဆိပ်ပုံနှိပ်ရေးကော်မရှင်တို့၏ အားပေးမှုကြောင့် နေရာရရှိခဲ့သည်။



ပရိသတ်တို့၏ အားပေးမှုကြောင့် နေရာရရှိခဲ့သည်။

(Petikan saking serat kabar sanès).

TANAH NGRIKI.

Soepé djalaran kemlaratan. Ing doesoan Terlangoe, Brebes wonten tijang djaler, doeda, dipoen tangist anakipoen oemoer 2 taon djalaran loewé. Tijang waoe sampoen lchtijar mrika-mrikt boten saged angsal, woesana ladjeng peteng, anakipoen waoe dipoen gantoe, rahajoe ladjeng kasoemerepan ing tijag sanès, laré saged keteloengan, tijang sepoehipoen dipoen sereg ing prakawis.



Kekendelanipoen loerah doesoan. Kawartosaken loerah doesoan Sedajoe, ing kaboepatèn Poerwadadi-Grobogan nama Soeretroeno, noedjoe satoenggiling dinten dipoen lipoerl déning tijang ing doesoan ngrikoe, bilih ing tegalan panggènan ngangèn maésa satjelak, ipoen wana ngrikoe wonten sima kekalih sokganggoe dateng maésa ingkang noedjoe dipoen engèn, loerah ladjeng mendet sendjatanipoen lantakan ladjeng dateng panggènaning sima, doemoegi ngrikoe sima saweg mapah wonten ing wit witan, toemoenten kasendjata kénging setoenggal, ingkang satoenggal mladjeng dateng wana. Déné ingkang katjéta inginggil poenika gambaripoen loerah Soeretroeno kaliyan sima ingkang kénging kasendjata, pardjangipoen 1,85 m.

Drs. Moh. Hatta. Wonten pawartos, awit saking panjoewoerilipoen para koelawarga dateng Paréntah soepados Drs. Moh. Hatta sampoen kaboeptal, soepados kadawoehana soemingkir dateng sarèng pradja kémawon. Malah toemrapping bangsa Walandi wonten ingkang ambijantoe dateng tandangipoen Drs. Moh. Hatta, amargi mangretos bilih anggènipoen dados panoentoen poenika kanti djembaring kawroeh toewin lanjep.

Kalawarti Waspada. Ing Brebes wonten kalawarti énggal nama Waspada, wedalipoen saminggoe sapisan, basa Djawi aksara Latyn, kasadé étjéran, slembar regi 1 sèn. Kasembadaning wedalipoen kalawarti waoe, saking ada-adanipoen toewin Pratismo, Saleh toewin Rasjid.

Tilas Boepati Modjokerto séda. Kala malem Djoemoesah tanggal 20 woelan poenika, R. A. A. Kromoadinegoro, tilas Boepati ing Modjokerto séda.

Kamadjenganing pamoelangan Zending ing Gedong tataan. Ing salebetipoen 2 taon ing Gedong-tataan sampoen wonten pamoelangan Zending 11 panggènan. Sekolah waoe manggèn ing kaloerahan-kaloerahan ingkang dèrèng wonten sekolahnipoen. Kadjawi poenika oegi ngawontenaken papan pamrika tijang sakit. Djoeroe ngoepakara tijang sakit èstri toewin Zuster saben dinten mider² dateng pakampoenan. Lan oegi sampoen ngedegaken gridja wonten ing doesoan Pring séwoe.

Pabojongan bangsa Éropa ing Manokwari. Mitoeroet palapoeran saking Goepernoer ing Molukken, dateng directeur Pangrèh-pradja, mratèlakaken bilih bojongan bangsa Éropa ing satjelakipoen Manokwari, Papoea, gesangipoen boten sakétja. bab poenika kinten³ badé wonten papriksan béndjing sasampoenipoen santoen pangageng énggal, amargi Goepernoer ingkang djoemeneng sapoenika badé kèndel saking padamelan.

Golongan sepoeh pasaelajan kalijan golongan moeda. Ing mesdjid Batoekoening, Benkoelen, wonten warga Moehammadijah pasaelajan kalijan golongan sepoeh, toemrap golongan sepoeh ngantos wonten ingkang tiwas. Woesana tijang ingkang medjahi dipoen tjepeng ing poelisi.

Kapitoenan djalaran bena. Mitoeroet pawartos kapitoenan ingkang djalaran bena ing Kediri wonten f200 000.— Papan ingkang kebenan wonten 40 km. pesagi.

Pamedal karèt saja madjeng. Kala ing taon 1933 pamedaling karèt gadahanipoen tijang siti ing saben woelan radin-radinipoen 4000 ton. nanging doemoegning wekasaning taon saged mindak ngantos 12.000 doemoegi 14 000 ton. Ing woelan Januari 1934 mindak dados 15 000 ton, déné ing woelan Maart kinten-kinten mindak dados 20 000 ton.

Arta igaran. Departement babagan arta Pradja mentas kintoen serat dateng pakarjan pagantosan, tjandoe toewin sarem, S.S. toewin post, soepados mitoeloengi soemebaripoen arta igaran.

Dokter oentoe ingkang kadakwa communist. Dokter oentoe Schwaan ing Makasar, ingkang kadakwa communist saha sampoen dipoen tahan wonten Betawi, saestoe badé kasingkiraken dateng sadjawining pradja.

Tjatjahipoen tijang pedjah ing Betawi. Ing salebetipoen woelan Maart kepengker, wontenipoen tijang pedjah ing Betawi: tijang siti, Betawi 350, Weltevreden 449, goenggoeng 799. Bangsa Tionghoa, Betawi 70, Weltevreden 37, goenggoeng 107. Bangsa Arab toewin Indoe, Betawi 9, Weltevreden 5, goenggoeng 14. Bangsa Éropa, Betawi 9, Weltevreden 18, goenggoeng 27.

Bapa ingkang tegelan. Wonten pawartos, ing kampoeng Koe-pang, Ambarawa, wonten tijang dipoen adoel-adoeli ing tangga bilih anakipoen tijang ingkang dipoen wadoeli waoe (saweg oemoer 10 taon) mentas gredjegan kalijan anakipoen, ngantos adamel sakit. Tijang ingkang dipoen wadoeli waoe ladjeng misakit anakipoen pijambak, dangoe¹ dados krandjingan, anakipoen ladjeng dipoen gantoe ngantos pedjah. Ing bab poenika ladjeng kasoemerepan poelisi, tijang waoe toewin anakipoen èstri ingkang ambijantoe angantoe ngantos sami dipoen tjepeng.

Lowongan ahli koekoem ing Gemeente Betawi. Ing Gemeente Betawi pados poenggawa ahli koekoem ingkang badé dipoen dèkèk ing golongan administratif, blandja f 275.— Bab poenika sareng kamirangan ing sanès, ladjeng wonten ingkang nglamar, tjatjah 25. Tjatjah samanten waoe ingkang sanès ahli koekoem 1, sanès-sanèsipoen sami ahli koekoem, ingkang èstri 5.

Cursus babagan pangadilan. Kawartosaken, Mr. Besar, Advokaat ing Tegol ingkang oegi ngrangkep wonten Poerwokerto, bikak ursus kanggé para ingkang toemindak ing damel babagan ingkang sarawoengan kalijan pangadilan, amargi ing Poerwokerto kafah ijang ingkang toemindak ing damel babagan prakawis, soepados ami gadah wewaton ingkang leres. Cursus waoe katingalipoen nadjeng.

Nglawan djalaran padjeg. Ing doesoan Kepoeh, onderdistrik Gedjajan, Pasoeroean, tetlungipoen sami saijeg boten poeroen amajar padjeg sitti, ladjeng sami nempoh dateng grijaning kepala doesoan saikep dedamel landep, kepala doesoan toewin ingkang estri nanjang tatoe, kepala ladjeng lapoer dateng asistèn wedana Tijing ingkang ketaton kabekta dateng grija sakit ing Pasoeroean. Saladjengipoen commandant veldpolitie ambekta ngèn 6 dateng panggénan waoe. Sadoemogining panggénan tetijang ing Kepoeh waoe sampoen tjampoh kalijan mantri poelisi toewin poelisi sanèsipoen, mantri poelisi nanjang tatoe. Woesana pangadjenging tetijang ingkang ambaléla waoe tjatjah sakawan sami kénging dipoen tjepeng, saladjengipoen wonten tijing sadasa malih kénging katjepeng dalah dedamelipoen.

Tamoe saking Siam. Toewan Luang Ingarsikkasikarn, hoofd- amtenaar Departement Tetanèn ing Siam dateng tanah Djawi, perloe njinaoe babagan tetanèn, Sasampoenipoen saking tanah Djawi oegi badé dateng Soematra. Wonten tanah Djawi dipoen dèrèkaken Dr. Loos, Inspecteur Middelbaar Landbouwonderwijs, kadèrèkaken dateng Middelbaar Landbonschool ing Bogor toewin dateng Botanisch-economiesch Museum, kafah ingkang dipoen wigatosaken.

Groeneveld boten saèstoe appel. F. E. Groeneveld, bangsa Walandi ingkang ngaken dados kepala doesoan wonten ing bawah Koeningan, sasampoenipoen karampoengan prakawisipoen 1½ taon, ladjeng appel. Nanging sapoenika Groeneveld gadah atoe boten saèstoe appel, amargi paoekoemanipoen katoen 3 woelan.

Tiwas anètepi wadjib. Toewan Koenders, inlichter panjegah sesakit pest ing Oedjoengbroeng, Bandoeng, katoelaran sesakit pest woedoen, saladjengipoen tiwas.

Pangiridan ing pakoendjaran. Kawartosaken, papan padamelan ing pakoendjaran Malang badé dipoen itjali, déné para poenggawanipoen sami dipoen wachtgeld.

Wisoejan Gouvernment Secretaris. Dr. P. J. A. Idenburg referendaris ing Algemeene Secretarie kawisoeja sarta angsal seseboetan Gouvernements Secretaris, toemindak ing damel toemrap Vice President Raad India.

Pangéran Paribata dateng Tjipanas. Pandjenenganipoen Pangéran Paribata mentas rawoeh ing Tjipanas, dipoen tampl déning padoeka njonjah de Jonge toewin poetrinipoen, ladjeng tindak mriksani patamanan saha mriksani papan pangopakara kéwan sakit. Sang Pangéran karenan ing panggali, kapareng darma arta f 1000.— kanggé grija sakit kéwan waoe.

Bena ing Banten. Lèpèn Tjidoerian toewin Tjimateuri, ing wates Serang lan Betawi, mentas bena, angelebi pasabinan toewin pategalan 1000 baoe. Kala bena waoe wonten laré kalih kèli. Dèrèng kasoemerepan kapitoenanipoen pinten.

Kapal Kruiser énggal. Ing Betawi wonten comité dipoen namakaken Nationaal Kruiserfonds, K. T. Ingkang Witjaksana kasoewoen dados pangajoman. Sedyaning comité waoe badé nglempakaken arta kanggé damel kapal minangka lelintoenipoen kapal Zeven Provinciën. Kapal waoe badé katjaosaken Sri Baginda Maharadja Poetri saha badé dipoen namakaken Prins van Oranje.

Ambijantoe protèst P. E. R. D. I. Golonganing Journalist Asia ambijantoe dateng tindakipoen Perdi protèst babagan anggènipoen toewan Saroehoem ing Soerabaja dipoen blenggoe.


Pakempalaning para Directeur Ariwarti. Ing Betawi mentas wonten kempalaning para Directeur ariwarti, ngrembag badé ngawontenaken bond sawarining directeur ariwarti ing tanah ngriki. Karampoenganing rembag béndjing Juni ngowontenaken parepatan ing Soerakarta, njarengi congress Perdi. Ingkang kapatah ngrantjang tatanan, direktoering ariwarti Adil, Bahagla, Bintang Timoer toewin Pamandangan. Ing sapoenika badé nindakaken propaganda ing satanah Djawi toewin kintoen serat dateng tanah Sabrang. Soepados béndjing Juni poenika saged toemindak.

Parepatan Raad Indija. Raad Indija mentas parepatan dipoen pangarsani ing padoeka K. T. Ingkang Witjaksana, ing parepatan narikoe oegi wonten Directeur babagan arta Pradja, Thesourier-Generaal toewin Algemeene Secretaris. Parepatan poenika nindakaken pangrembag babagan rantaman taon 1935 Mangka menggah leresipoen pantjen karembag wonten ing woelan Mei.

Pamoelangan Teknik ing Bandoeng. Ing taon pangadjaran taon poenika pamoelangan teknik ing Bandoeng kasoewak, karkantoenaken satoenggal klas ingkang inggil pijambak laminipoen sataoen. Klas ingkang taksih waoe dipoen woelang déning Ir. Gratama, déné direktoering pamoelangan waoe badé kepindèh dados direktoer pamoelangan teknik ing Ngajogja.

Oelam mawa wisa. Ing doesoan Tjikoja, Bandoeng, wonten tijing nem mentas neja oelam pindang ladjeng sami sakit. Kadjawi poenika ing doesoan Tjikantjoeng oegi wonten tetijang sawatawis sami sakit djalaran mentas neja oelam pindang. Tetijang waoe nginten djalaraning sakit mentas neja oelam pindang waoe. Bab poenika ladjeng dados papriksaning poelisi.

AMERIKA.



Djoeroe anggègana èstri. Pretto Bell djoeroe anggègana èstri ing Amerika Sarékat ingkang saweg oemoer 16 taon, nembè-nembè poenika sampoen angsal partisara saking pandadaran pasinaoa waoe. Pretto Bell poenika anggènipoen njinaoe wiwit oemoer 12 taon.

